

ናይ ቅዱስ ሉዊስ ደ ሞንትፎርት
ብግርያም ኣቢልካ ምሉእ ወፊያ ሕይወትካ ንኢየሱስ

1.ጸሎት እግዝእትነ ግርያም

(ሉቃስ 1:46-55)

ነፍሰይ ንእግዚአብሔር ተዕብዮ
መንፈሰይ ከኣ ብኣምላኽይ፤
በቲ መድኃንየይ፤ ባህ ይብሎ።
ውርደት ባርያኡ ርእዩ እዩ እሞ እንሆ
ኻብ ሕጂ ኸሉም ወለዶ ብፅዕቲ
ኸብሉኒ እዮም።
እቲ ኸሉ ዚኸእል፤
ዓበይቲ ነገራት ገይሩለይ እዩ እሞ፤
ስሙ ቅዱስ እዩ።
ምሕረቱ'ውን ኣብቶም ዚፈርህሆ
ንውሉድ ወለዶ እዩ።
ብቅልጽሙ ኃይሊ ገበረ፤
ንዕቡያት ሓሳባት ልቦም በተነሎም።
ንኃያላት ካብ ዝፋናቶም ኣውረዶም፤
ንዝተዋረዱ ኸኣ ልዕል ኣበሎም።
ንጥሙያት ብበረኽት ኣጸገቦም፤
ንሃብታማት ከኣ ጥራይ ኢዶም ሰደዶም።
ከምቲ ነቦታትና፤ ንኣብርሃምን ንዘርኡን
ዝነገርም፤ ንዘለዓለም ምሕረቱ እናዘከረ፤
ንእስራኤል ባርያኡ ተቐበሎ።

2. ኦ ፈጣሪ መንፈስ ቅዱስ ንዓ

ኦ ፈጣሪ መንፈስ ቅዱስ ንዓ
ኣብ ነፍሳትና'ውን ኣዕርፍ
ነተን ዝፈጠርካየን ልብታት ንምምላእ
ብጸጋኻን ሰማያዊ ረድኤትካን ንዓ።

ናባኻ ናብቲ ዓቢይ ጳራቅሊጦስ ነእዊ
ኦ ናይ'ቲ ኣዘዩ ዝዓበዩ ኣምላኽ ዝለዓለ ህያብ
ኦ ምንጨ ሕይወት! ኦ እሳት ፍቕሪ!
ካብ ሰማይ ዝወረድካ ጥዑም ቅብኢ፤

በቲ ሹብዓተ ዕጽፊ ህያባትካ እትፍለጥ
ከም ኣጸብዕቲ ኣምላኽ እንቕበለካ
ተሰፋ ኣቦ ዝኾንካ ንሰኻ
ንልሣናት ብኃይሊ ትመልእ፤

ንስምዒታትና ካብ ላዕሊ (ሰማይ) ኣቀጻጽል
ልባትናውን ብፍቕሪ ከም ዜንጀርብክ ግበር
ብጸኑዕ ትዕግሥትን ብልዑል መንፈሳዊ ኃይልን
ንናይ ሥጋና ድኻም ምልኣዮ።

ንኣኻ ከም መራሒና ጌርና
ካብ መንገዲ ሕይወት ምእንቲ ኸይንዝንብል
ነቲ እንጽዮ፤ ተጻባኢና ካባና ኣርሕቕልና
ኣብ ክንዳኡ ኸኣ ሓቀይና ሰላምካ ሃበና።

ንኣብን ንወልድን ክንፈልጥ
ጸጋኻ ኣብ ልዕሌና ሰደደልና
ናይ ክልቲኦም ዘለዓለማዊ ብሩኽ መንፈስ
ንሰኻ መወዳእታ ብዘይብሉ ወትሩ ተኣወጅ።

ኸሉ ክብሪ ካብ ዘመናት ንዘመናት
ንኣብን፤ ነቲ ካብ ምዑታት ዝተንሥኦ
ወልድን፤ ንኣኻ'ውን ኦ መንፈስ ቅዱስ፤
ብተመሳሳሊ ንዘለዓለም ይኹን። ኣሜን።

3. ሰላም ንኣኺ ገዥብ ባሕሪ

ብሩህ ገዥብ ውቅያኖስ
ዝተባረኸኪ ኣደ ኣምላኽ
ወትሩ ኃጢአት ዘይብልኪ ድንግል
ናይ ሰማያዊ ዕርፍቲ መርሆ ዝኾንኪ ሰላም ንኣኺ።

ነቲ ካብ ገብርኤል ዝመጸ
ጥዑም ሰላምታ ተቐቢልኪ
ስም ሌዋን ቕዱርኪ
ሰላም ኣብ ውሽጥና ኣስፍኒ።

መቓውሕ ምሩኻት ሰበሪ
ኣብ ዑረት ብርሃን ለኣኺ
ንኹሉ ሕግምና ኣባርሪ
ኹሉ ቡራኬ'ውን ለምንልና።

ኣደነትኪ ኣርእዩ
ኣቲ ምእንታና ዝተወልደ
መለኮታዊ ቃል ዝኾነ ሕፃንኪ
ብኣማላድነትኪ ጸሎትና ይስምዓልና።

ካብ ኩሉ ዝለዓልኪ ድንግል
ካብ ኩሉ ልምላመ ዝለምለምኪ
ካብ በደል ተናጊፍና
ንጹሓትን ዘይተበላሸው ኸንከውን ሓልውና።

ኣብ ኢየሱስ
ንዘለዓለም ሓጎስ ክሳዕ ንረክብ
ንሕይወትና ብኹሉ ብዘይመንቅብ ሓልዊ
ንመገድና'ውን ውሑስ ግበሪ።

ብዝለዓለ ሰማይ ኣቢሉ
ነቲ ከኣል ኩሉ ሥላሴ
ኣብን፣ ወልድን፣ መንፈስ ቅዱስን
ኣደን ማዕረን ኸብሪ ይኹን። ኣሜን።

**ናይ ቀዳማይ ስሙን ንባባት
(ርእሰኛ ምፍላጥ)**

- 1ይ መዓልቲ - ወንጌል ማቴዎስ ምዕራፍ 24
ንክርስቶስ ምምሳል 1ይ መጽሓፍ ምዕራፍ 24
- 2ይ መዓልቲ - ወንጌል ማቴዎስ ምዕራፍ 25
ንክርስቶስ ምምሳል 2ይ መጽሓፍ ምዕራፍ 5
- 3ይ መዓልቲ - ወንጌል ሉቃስ ምዕራፍ 11
ንክርስቶስ ምምሳል 3ይ መጽሓፍ ምዕራፍ 7 + 8
- 4ይ መዓልቲ - ወንጌል ሉቃስ ምዕራፍ 13
ንክርስቶስ ምምሳል 3ይ መጽሓፍ ምዕራፍ 13
- 5ይ መዓልቲ - ወንጌል ሉቃስ ምዕራፍ 16
ንክርስቶስ ምምሳል 3ይ መጽሓፍ ምዕራፍ 20
- 6ይ መዓልቲ - ወንጌል ሉቃስ ምዕራፍ 17
ንክርስቶስ ምምሳል 3ይ መጽሓፍ ምዕራፍ 30
- 7ይ መዓልቲ - ወንጌል ሉቃስ ምዕራፍ 18
ንክርስቶስ ምምሳል 3ይ መጽሓፍ ምዕራፍ 47